

[31st March 1964

**திரு. இரா. நாராயணன் :** பொதுவாக, நிலம் ஆர்ஜிதம் செய்யும் வகையில் அரசாங்கம் மிகவும் காலதாமதத்தை உண்டு பண்ணுவதால், கிராம மக்களுக்கு வசதி செய்ய முடியவில்லை. அதைப்பற்றி அரசாங்கம் கூடியவிரைவிலே கவனிக்குமா என்று அறிய விரும்புகிறேன்.

**கனம் திரு. சே. ம. அ. மஜீத் :** தனிப்பட்டவர்களுடைய நிலங்களுக்காக இருக்கலாம். '4 (1) நோடிபிகேஷன், 5 (ஏ) என்குயரி, 6 (1) நடவடிக்கை' ஆகிய வகைகளில் நடவடிக்கை எடுத்து, 'அவைகளுக்கு என்ன 'அப்ஜெக்ஷன்' சொல்லுகிறார்கள் என்று கேட்டுத்தான் நாம் செய்யவேண்டும். அவைகளை வேகமாகச் செய்யக்கூடாது. நிதானமாகத்தான் அவைகளைச் செய்ய வேண்டும்.

**திரு. இரா. நாராயணன் :** வேப்பூர் பஞ்சாயத்து யூனியனில் இரண்டு வருஷம் ஆகிறது ஒரு நிலத்தை ஆர்ஜிதம் செய்ய வேண்டுமென்று சொல்லி. நாள்தோறும் வரையிலும் எந்த நடவடிக்கையும் இல்லை. அதைப்பற்றி அறிய விரும்புகிறேன்.

**கனம் திரு. சே. ம. அ. மஜீத் :** அதைப்பற்றி என்னிடம் தகவல் இல்லை. எழுதி அனுப்பினால், வேண்டிய நடவடிக்கை எடுக்கலாம்.

**திரு. ம. கமலநாதன் :** 1952-ல் தேசிய விஸ்தரிப்புத் திட்டம் அமுலுக்கு வந்தபொழுது, கிராம மக்கள் ஆர்வத்தின் காரணமாக நில ஆர்ஜிதம் செய்யப்படாமல் கூட, ரோடுகள் போட்டும், கிணறுகள் வெட்டியும், கட்டடம் கட்டியும் இருக்கிறோம். ஆனால், அந்த நிலங்கள் இதுவரையில் ஆர்ஜிதம் செய்யப்படாமல் இருக்கிறது. அதற்காக, பொதுவாக சர்வே செய்து, அவைகளை யெல்லாம் பஞ்சாயத்து யூனியனுக்கு மாற்றுவதற்கு தனியாக ஒரு சட்டம் இயற்ற அரசாங்கம் முன் வருமா?

**கனம் திரு. சே. ம. அ. மஜீத் :** இம்மாதிரி ஆலோசனை இப்பொழுது சர்க்காரிடம் இல்லை. சாதாரணமாக ரொம்ப ஆர்வத்தோடு அங்குள்ள மக்கள் இப்படிப்பட்ட நன்மைகளை கிராமங்களில் செய்வதில் ஈடுபட்டிருக்கிறார்கள் என்று தான் கூறிக் கொள்ள விரும்புகிறேன்.

#### சர்க்கரை உற்பத்தி

\* 462 கேள்வி—**திரு. கரு. சீமைச்சாமி :** கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) இம்மாதிலத்தில் சர்க்கரை (sugar) உற்பத்தியைப் பெருக்க அரசாங்கத்திடம் திட்டம் இருக்கிறதா?

(இ) ஆமென்றால், விவரமென்ன?

**THE HON. SRI P. KAKKAN :** (a) Yes.

(b) As against the All-India Target of 33.00 lakhs tonnes for sugar production for 1963-64, the State has been allotted 1,40,000 tonnes of sugar and this target has been suitably allocated between the different sugar factories in this State. It is expected that the target will be achieved.

31st March 1964]

(அ) ஆம்.

(இ) 1963-64-ம் ஆண்டுக்கான அனைத்திந்திய சர்க்கரை உற்பத்திக் குறியளவான 33.00 லட்சம் டன்களில் இந்த மாநிலத்திற்கு 1,40,000 டன் சர்க்கரை ஒதுக்கப்பட்டிருக்கிறது. இது இம் மாநிலத்திலுள்ள பற்பல சர்க்கரை ஆலைகளுக்கிடையே ஏற்றவிதமாக பிரித்து ஒதுக்கப்பட்டுள்ளது. இக்குறியளவினை சாதித்து விடலாம் என்று எதிர்பார்க்கிறோம்.

### Veterinary College

\* 463 Q.—SRI M. KALYANASUNDARAM AND SRI R. S. VEERAPPA CHETTIAR } : Will the Hon. the Minister for Home be pleased to state—

(a) whether there is any proposal to open another Veterinary College in the State;

(b) if so, the year in which and the place where it is proposed to be opened; and

(c) the present stage of the proposal to start a Veterinary College in Tiruchirappalli district?

THE HON. SRI P. KAKKAN : (a) to (c) The necessity for opening a second Veterinary College in the State is being examined by the Government.

(அ)—(உ) இந்த மாநிலத்தில் மேலும் ஒரு கால்நடை மருத்துவக் கல்லூரியைத் திறப்பதற்கான அவசியத்தை அரசாங்கம் பரிசீலனை செய்து வருகிறது.

திரு. து. ப. அழகமுத்து : பரிசீலனை முடிவு பெற்று கால்நடை வைத்தியக் கல்லூரி ஏற்படும்பொழுது, திருச்சிராப்பள்ளியில் ஏற்படுத்துவார்களா என்று அறிய விரும்புகிறேன்.

கனம் திரு. பூ. கக்கன் : இப்பொழுது இது அரசாங்கத்தின் பரிசீலனையில் இருக்கிறது. பரிசீலனை செய்து பின்னாலே எந்த ஜில்லாவில் எந்த இடத்தில் வைப்பது என்பது பற்றி ஒரு முடிவுக்கு வரவேண்டும்.

திரு. பி. கே. மூக்கையா தேவர் : ஏற்கனவே விவசாயக் கல்லூரி மதுரையிலே ஆரம்பிக்கிற காரணத்தினால், அதையொட்டி கால்நடை மருத்துவக் கல்லூரியையும் அங்கே ஆரம்பிப்பதற்கு உத்தேசம் உண்டா?

கனம் திரு. பூ. கக்கன் : ஏற்கனவே விவசாயக் கல்லூரி இந்த ஜில்லாவுக்கு வந்திருக்கிறது. கால்நடை மருத்துவக் கல்லூரி எந்த ஜில்லாவில் வைக்கவேண்டும் என்பது பின்னால்தான் பரிசீலனை செய்யப்பட்டு, முடிவு எடுக்க வேண்டும். அதைப்பற்றி இப்பொழுது ஒன்றும் சொல்ல முடியாது.

MR. SPEAKER : I expect 13 or 14 supplementaries, one supplementary for each district.